

શ્રી
ઇંત્યજ સ્તોત્ર.

લેખક:—ગોરવાડનિવાસી
સ્વ૦ અમૃતલાલ મુન્દરજી પઢીયાર.

પ્રકાશક:—અમૃતલાલ વિકુલદાસ ઠક્કર.
હિંદ સેવકસમાજ, ગીરગામ—મુંબઇ.

વૈષ્ણવ જન તો તેને કહીએ, પીડ પરાધ આણે રે.
(નરસિં મહેતા)

આવૃત્તિ બીજી.
સંવત ૧૯૭૮.

પ્રત ૧૦૦૦
સને ૧૯૨૨.

અમદાવાદ—સલાપોસ રોડ;
શ્રી હાથમંડ ન્યુબિલી પ્રિન્ટિંગ પ્રેસમાં પરીખ દેવીદાસ જનલાલે બાંધ્યું.

મુદ્દત ૦-૦-૬.

૨૨-૨-૨૨

હિંદુ ધર્મની વિકાળ અતિશયતાનો સચોટ દાખલો અંત્યજને તરફનું આપણું વર્તન છે. એ કેટલું અધમ છે, એ આપણને કેટલું શરમાવનારું છે, એ બાઈ અમૃતલાલ પઢીઆરે પોતાના અંત્યજ સ્તોત્રમાં આમેહુઅ પૂતાવી આપ્યું છે. તેમાં ધર્મની અતિશયોક્તિ છે, પણ તે ધણીજ ઝોછી છે. વાંચનારનાં રૂંવાટાં ઉમાં થયા વિના ન રહે એવો હૃદયભેદક ચિતાર બાઈ પઢીઆરે ચિતર્યો છે. આ સ્તોત્રમાં તેમનો ઉકળાટ ઉભરાઈ રહ્યો છે. એ સ્તોત્ર લાખો પુરૂષો અને સ્ત્રીઓને વાંચી સંભળાવવું જોઈએ, ચકલે ચકલે સ્ત્રીપુરૂષો જેમ ભાગવતાદિ સાંભળે છે તેમ સંભળાવવું જોઈએ.

આ અસ્પૃશ્યતાના દોષમાંથી આપણે મુક્ત નથી થયા ત્યાં લગી આપણે સ્વરાજ્ય ભોગવવા લાયક છીએ કે નહિ એ મોટો પ્રશ્ન રહેશે. ગુલામના માલેકો જે સ્વરાજ્ય ભોગવવા લાયક કહી શકાય તો આપણે બલે હોઈ શકીએ. યાદ રાખવાનું છે કે આપણે પોતે અત્યારે પરાધીન દશામાં છીએ તેમાંથી મુક્તિ ઇચ્છનારને પોતાના દોષોનો વધારે વિચાર કરવો ઘટે છે. પડેલાના રજકણ જેવડા દોષો હિમાલય જેવડા જણાય છે. તેમજ અંત્યજ પ્રત્યેની આપણી વર્તણૂક છે; અને વધારામાં એ કે આ દોષ જતેજ હિમાલય જેવડો છે, એટલે તે આપણી ઉન્નતિને બહુ રોડી રહેલ છે.

ગોધરાની અંત્યજ પરિષદ પછી જે ચર્ચા ચાલી છે તે મેં ધ્યાન અને વિનયપૂર્વક વિચારી છે; મેં અસ્પૃશ્યતા નિભાવી રાખવાના પક્ષમાં એક પણ દલીલ મુદ્દાવાળી નથી જોઈ. જ્યાં શાસ્ત્રની ઉપર હુમલો છે ત્યાં શાસ્ત્ર કથન આપી બચાવ કરવો, એ તો આંધળો જે ન જોઈ શકે તેનાં અસ્તિત્વના ઇનકાર જેવું છે. આપણા વર્તનનો બચાવ આપણે ન્યાયપૂર્વક ન કરી શકીએ તો શાસ્ત્રોનો આધાર નિરર્થક છે. શાસ્ત્રો બુદ્ધિથી ને નીતિથી પર ન હોઈ શકે. જે બુદ્ધિ અને નીતિનો ત્યાગ કરવામાં આવે તો ગમે તે પાખંડનો ધર્મને નામે બચાવ થઈ શકે.

આ ઘોર પાપમાંથી મુક્ત થવાને સારૂ આપણે એવો સતત પ્રયાસ કરવો પડશે કે બાઈ પઢીઆર કહે છે તેમ એ પ્રયાસમાંજ આપણી બારે ઉન્નતિ સમાજેલી છે. એ પ્રયાસ આપણે જે પ્રાચીન ઢંગ પ્રમાણે કરીશું તો ધર્મનો સંગ્રહ કરતાં કરતાં આપણે કાર્યસિદ્ધિને પામીશું. જે પશ્ચિમ ઢંગ પ્રમાણે કરીશું તો અંત્યજને અને આપણી વચ્ચે અંતરાય પડશે.

ગૂજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૯૯૪૮૮ વર્ગિક

પુસ્તકનું નામ ૨૨૮૨૧૪ ૨-૫૦૧૨

વિષય ૭૧૩૨૬૦૦ : ૪ : ૬

આપણાં ઘરડેરાં સ્વર્જવાસી થાય ત્યારે અંત્યજ્ઞે છૂટશે એ કાયરનું વાક્ય છે. આપણે તપશ્ચર્યા કરી આપણાં ઘરડેરાંઓનાં દિલમાં દયા ને શુદ્ધ ધર્મની વૃત્તિ જગૃત કરીએ એમાં આપણો પુરુષાર્થ છે. એજ આપણું કર્તવ્ય છે. આપણે કહીએ છીએ તેવું હિંમતપૂર્વક કરીએ તો કાર્ય સિદ્ધિ ધુરંત થાય તેવું છે. શત્રુને મારીને રાજ્ય કરવું એ તુચ્છ ઇચ્છા છે. શત્રુને આપણાં મતનો બનાવી તેને મિત્ર બનાવવો એ ધર્મ છે. કાયરપણામાંથી બાક પઢીઆરે છૂટવું જોઈશે.

નડીઆદ,
ચૈત્ર શુદ્ધ ૭. }

મોહનદાસ કરમચંદ ગાંધી.

“ મનુષ્ય જાતિનો એક મોટા વર્ગ, જેને આપણા જેવાંજ શરીર છે, આપણા જેવાંજ વિચાર શક્તિવાળાં મળજ છે અને લાગણીવાળાં અંતઃકરણ છે તેવા એક મોટા જનસમુદાયને સદાને માટે કંગાળ, અધમ અને બુદ્ધિમાં હલકો રાખવો અને તે પોતાની ઉન્નતિ કરી ન શકે તે માટે સદાકાળને સાર તેમના માર્ગમાં પ્રતિબંધો મૂકવા એ તો ભયંકર બાબત છે એમ દરેક ન્યાયી પુરૂષે કબૂલ કરવું જોઈશે. આપણે તેમની સ્થિતિમાં હાથએ તો આપણને કેટલું દુઃખ થાય તે ઉપરથી આપણો તેમના પ્રયત્નો અન્યાય કેટલો દુઃખદાયી થતો હશે તેની કલ્પના થઈ શકે. આપણાથી બીલાડીને અડકી શકાય, કૂતરાને અડકી શકાય, બીજા કોઈપણ પ્રાણીને અડકી શકાય; પરંતુ આ મનુષ્ય પ્રાણીઓને અડકવાથીજ આપણે અમહાત્મ જઈએ ?”

સ્વ. ગો. કૃ. ગોખલે.

“ દલાણે માણસ અરપૂર્ય છે તે વિચારનેજ કાયમને માટે રજા આપી દેવી જોઈએ. આમ કરવાથીજ સર્વેની પ્રગતિ થશે, અંત્યજ્ઞે સુખી થશે અને આપણને પણ પુષ્કળ લાભ થશે. પ્રજાની નજરમાં કોઈ અરપૂર્ય કે અરપૂર્ય નથી ! પ્રજાની કચેરીમાં સર્વ સરખા છે. ત્યાં ભેદ ભાવ નથી અને અહીંમાં જો કોઈ એમ કહે કે દલાણે માણસ સાથે ભળી શકાય નહિ, તેને અડકી શકાય નહિ, તો તે પ્રજા પાસે પાપ કરવા જેવું છે, તે ગુન્હો છે.”

લો. તિલક.

॥ ॐ ॥

અંત્યજ સ્તોત્ર.

૧. મહાન પ્રભુને ધન્યવાદ આપો, સર્વ શક્તિમાન પ્રભુને ધન્યવાદ આપો કે અંત્યજોનો મહિમા સમજવનાર અંત્યજ સ્તોત્ર લખવાનો ભારતમાં વખત આવી ગયો છે. એ ઉપકાર કાંઈ જેવો તેવો નથી. ધન્ય, પ્રભુ ! ધન્ય ! તારાં બાળકો ઉપરની તારી દયા મોઢી બહેલી પણ કાંઈ ઉતર્યા વગર રહેતી નથી.

૨. હે દેશસેવકો ! હે પ્રભુભક્તો ! હનુમાન સ્તોત્ર, ગણપતિ સ્તોત્ર, દેવી સ્તોત્ર, ગુરુ સ્તોત્ર, વિઠોબા સ્તોત્ર, ખંડોબા સ્તોત્ર, ભૈરવ સ્તોત્ર, મંગા સ્તોત્ર અગ્નિ સ્તોત્ર, સૂર્ય સ્તોત્ર, યમુના સ્તોત્ર, લાક્ષ્મી સ્તોત્ર, વૈરાગ્ય સ્તોત્ર, વાયુ સ્તોત્ર, બ્રહ્મણ્ય સ્તોત્ર અને પ્રેમ સ્તોત્ર વિગેરે ધણી જાતનાં સ્તોત્રો તમે વાંચ્યાં હશે; પણ આ નવા યુગનું અંત્યજ સ્તોત્ર તમે નહિ વાંચ્યું હોય, માટે એ વાંચવાની કૃપા કરો.

૩. હે ! પરાપકારી અંત્યજો, તમને અમારા નમસ્કાર છે. કારણ કે અમારી તાંદુરસ્તિની લગભગ તમારા હાથમાં છે.

૪. હે ! મોઢા મનવાળા અંત્યજો, તમે અમારે ખાતર ગંદકી સહન કરો છો, માટે તમને અમારા નમસ્કાર છે.

૫. હે ! તિલીક્ષા સહન કરવાવાળા અંત્યજો ! અમારા સુખ સાથે તમે હલકાં ગણ્યાતાં કામો કરો છો, માટે તમને અમારા નમસ્કાર છે.

૬. હે ! દયાપાત્ર બનેલા અંત્યજો ! તમે અમારા જીલમથી ગરીબો ભોગવો છો ને તેમ છતાં અમને માન આપો છો, માટે તમને અમારા નમસ્કાર છે.

૭. હે ! મહાનુભાવો, અમે તમારો છડેચોક તિરસ્કાર કરીએ છીએ, છતાં પણ તમે અમારો હિંદુ ધર્મ પાળો છો માટે તમને અમારા નમસ્કાર છે.

૮. હે ! તપસ્વિ અંત્યજો ! તમને ગામમાં રહેવાનું ઠેકાણું નથી. એટલુંજ નહિ પણ તમને રહેવા માટે ખરાબમાં ખરાબ જગ્યા મળે છે, છતાં પણ તપસ્વિની પેઠે એ બધું નીભાવી ભો છો માટે તમને અમારા નમસ્કાર છે.

૯. હે ! દ્રઢ જીવનશક્તિવાળા અંત્યજો, તમને અમારા નમસ્કાર છે. કારણ કે બહુ મુશ્કેલ સંજોગોમાં પણ તમે જીવી શકો છો. જેવી દુર્ગંધીવાળી હવામાં, જેવા ખરાબ ખોરાકથી અને જેવી ભયંકર દરિદ્રતામાં તમે જીવી શકો છો, તેવી અધમ સ્થિતિમાં દુનીઆની બીજી કોઈ પણ પ્રજા વંશ પરંપરા જીવી શકેજ નહિ; માટે તમારી જીવનશક્તિ નમસ્કાર કરવા યોગ્ય છે.

૧૦. હે ! દયા જગાડનારા અંત્યજ્ઞે ! જ્યારે તમારાં ફાટ્યાં તુટ્યાં વચ્ચે જોઈએ છીએ, જ્યારે તમારાં ભાગ્યાં તુટ્યાં વાસણો જોઈએ છીએ, જ્યારે તમારાં સાપ વિંછીવાળાં ભાગ્યાં તુટ્યાં ખંડેરાં જેવાં ઝુંપડાંઓ જોઈએ છીએ ત્યારે અને જ્યારે તમારી અધીનગન અવસ્થા જોઈએ છીએ તથા ભુખમરે જોઈએ છીએ; ત્યારે તમારી મારફત દયાની દેવીઓનાં દર્શન અમને થાય છે.

૧૧. હે ! સહનશીલતાવાળા અંત્યજ્ઞે, તમારી દયાની હવે અમને જરૂર છે: કારણ કે હજારો હર્ષથી અમારા બાપદાદાઓએ તમારો તિરસ્કાર કરેલો છે. એ પાપમાંથી છુટવા માટે હવે તમારી સેવા કરવાનો અને એ રસ્તે તમેને નમસ્કાર કરી તમારી માફો માગવાનો વખત હવે આવી ગયો છે.

૧૨. એક માણસ પોતાના બીજા મનુષ્ય બંધુનો કેટલી હદ સુધી તિરસ્કાર કરી શકે, અને તેને કેટલી હદ સુધી નીચો પાડી શકે છે તેના નમુનો જોવો હોય તો તે અંત્યજ્ઞે છે.

૧૩. હે ! અંત્યજ્ઞ બંધુ, તમારી મારફત ધણી જાતનાં દર્શનો થઈ શકે છે. જેમ કે સંપૂર્ણ દરિદ્રતાનું ખરેખરું દર્શન કરવું હોય તો તે તમારામાંથી થઈ શકે છે. અનેક જાતના રોગોનાં દર્શન કરવાં હોય તો તે તમારાથી થઈ શકે છે; અને ઉચ્ચ ગણિતા મનુષ્યના અભિમાનના દુષ્પરિણામનું તથા કઠોરતાનું દર્શન કરવું હોય તો તે પણ તમારામાંથી થઈ શકે છે. આવાં આવાં અનેક દર્શનો તમારામાંથી તુરંતજ થઈ શકે છે. તમે દુનિયાની સુધરેલી પ્રજાનું ધ્યાન ખેંચનારાઓ છો.

૧૪. હે અંત્યજ્ઞે ! મનુષ્યના મનની નમજાણનો, મનુષ્યના જીલ્લમનો, અને ધર્મના નામે ચાલતા અધરનો ઇતિહાસ તમારા ધરોમાં લખાએલો છે, અને તમારા સંસ્કારોમાં લખાએલો છે. એ ઇતિહાસના તમે જીવતાં જાગતાં પુસ્તક રૂપ છો, માટે તમે પ્રેમપાત્ર છો.

૧૫. હે ધર્મપ્રેમી અંત્યજ્ઞે ! તમને ધન્ય છે ! ધન્ય છે ! તમારા ધર્મ ઉપરના પ્રેમને ધન્ય છે ! મુસલમાનો તમને પોતાની સાથે લેવા ઇચ્છે છે, ખ્રિસ્તીઓ તમને પોતાની સાથે ભેળવવા અતિશય પ્રયત્ન કરે છે અને હિંદુઓ તો તમને હરકુત કરે છે, તમારો તિરસ્કાર કરે છે; સહેલા કૂતરાને અડકતાં તેઓ અભડાતા નથી પણ તમને અડકતાં તેઓ અભડાઈ જાય છે; છતાં પણ તમે તેના ધર્મને વળગી રહ્યા છો એ તમારો ધર્મપ્રેમ અજબ જેવો છે અને સ્તુતિ પાત્ર છે. અમે તમારા એવા ધર્મપ્રેમ માટે તમને નમસ્કાર કરીએ છીએ.

૧૬. હે ભાવિક અંત્યજ્ઞે ! તમારા જેવી ખરાબ સ્થિતિમાં રહીને કોઈપણ કામ પોતાના ધર્મને સાચવી શકે નહિ. તમે ધર્મનું ખરૂં સ્વરૂપ જાણતા નથી,

તમેને અમારા કોઇ પંડિતો કે ધર્મશુરુઓ ધર્મ સમજવતા નથી, છતાં પણ અધમ્મદાથી તમે હિંદુ ધર્મને વળગી રહ્યા છો. એ તમારી બહિષ્કારીની, એ તમારી ધર્મભાવનાની ધ્વજરત્ન દરબારમાં મહાન કીમત છે.

૧૭. હે અત્યજ્ઞે ! તમારામાંના ધણુના ધર પાસે ગંધાતા વિષ્ણુના ટોપલાઓ પડેલા છે. ફળીઆમાં હાડકાના કઢકાઓ પડેલા છે. પાસે જનવરોનાં તરતનાં ઉતારેલાં લીલાં આમડાં સુકાય છે. બાંગેલા હાંડલાના કીબરામાં પડેલા ખોરાક ઉપર માખીઓ બહુબહુ છે. નવા આમડાની દુર્ગંધીને લીધે તમારા ધરની પાસે કૂતરાંઓ દોડાદોડ કરી રહ્યાં છે, અને ઉપર સમળા તથા કાગડાઓ ઉડી રહ્યાં છે. ધરમાં મચ્છરની મહેરબાની છે. આંચડું રાજ્ય છે. ઉદરનો જીલમ છે. કુટેલા ઘડામાં હવેડાનું વાસ મારતું, જંતુઓવાળું ગંદું પાણી તમેને પીવા માટે ભરેલું છે અને ખાવા માટે મુએલા જનવરનું વાસી માંસ પડેલું છે. આવે ઠંડાણુ અને આવી સ્થિતિમાં પણ અમારા રામ, અમારા કૃષ્ણ, અમારી દેવી અને અમારા મહાદેવ તમારા અંતરમાં રહી શકે છે; અને તેનાં બજનો તમારે ધેર ગવાયા કરે છે એ તમારી બહિષ્કારી છે. એ માટે અમારા ધર્મબંધુ તરીકે તમે નમસ્કાર કરવા યોગ્ય છો.

૧૮. હે ! ભાવિક હિંદુ સજ્જનો ! યાદ રાખજો કે તમારા ધર્મબંધુઓની આવી અધમ સ્થિતિ રહે એ તમારી ઉપર એક જાતનું મોઢામાં મોટું કલંક છે; એ તમેને શરમ ભરેલું છે. અત્યજ્ઞેની અધમતા એ તમારી નાલાયકી છે. માટે ફરજની ખાતર, ક્યાની ખાતર, પોતાના આત્માના સંતોષ ખાતર અને પ્રભુને ખાતર અત્યજ્ઞેની સ્થિતિ સુધારવાની કૃપા કરો.

૧૯. ધર્મની મોઢામાં મોટી ફરજ એ છે કે પોતાના ધર્મબંધુઓના ખાસ મદદગાર થવું, તેની સ્થિતિ સુધારવી, તેઓનું બહુ થાય તેમ કરવું અને તેઓની સેવાની ખાતર કષ્ટ સહન કરવું. તેને બદલે આપણે આપણા ધર્મ બંધુઓ અત્યજ્ઞેની સાથે કેવી શરમભરેલી વર્તણૂક ચલાવીએ છીએ ? તેનો દરેક ધાર્મિક સજ્જનોએ ખ્યાલ કરવો જોઇએ. એ ખ્યાલ કરતાં આપણા જ્ઞાતન ધર્મની મહત્તા સમજનાર બધા માણસોને ત્રાસ છુટે છે.

૨૦. અત્યજ્ઞે જ્યાં સુધી-ઉકેલો, બીખલો, જેઠીઓ, રૂઢીઓ, કચરો, પુંજો, વાથીઓ, અમયો અને હકમતીઓ એવા નામના હોય, આપણો ધર્મ પાળતા હોય અને આપણા રામકૃષ્ણને માનતા હોય ને તેનાં બજન ગાતા હોય ત્યાં સુધી આપણે તેને અડી શકતા નથી; પણ એજ બીખલો જ્યારે હસનખાં પૂતી જાય ત્યારે આપણે તેને સલામ કરીએ છીએ એજ

પુંજીઓ જ્યારે અધીમીયાં બની જાય ત્યારે તે સીપાઇદાદા થઇને આપણને ધમકાવે છે. એજ રૂઢીઓ જ્યારે શુભામમહમદ બની જાય ત્યારે આપણેજ તેનાથી બહીને ચાલીએ છીએ. એજ કચરો જ્યારે જાન બની જાય ત્યારે તે આપણા છોકરાઓની સાથે બેસીને નીશાળમાં બણી શકે છે. એજ જેઠીઓ જ્યારે પોલ બની જાય ત્યારે આપણે તેને હાથ મીલાવી માનથી સલામ કરીએ છીએ. વળી એજ હડમતીઆનો છોકરો જ્યારે રૈવરંડ હંટર બની જાય ત્યારે તે આપણીજ પ્રજાને આપણેજ ખરચે વટલાવવાની મહેનત કરે છે. એ બધાંમાં આપણને કાંઈ વાંધો નથી. પણ હડમતીઓ હડમતીઓજ રહે, જેઠીઓ જેઠીઓજ રહે અને બીખલો બીખલોજ રહે અને આપણા રામ કૃષ્ણને માન્યા કરે ત્યાં સુધીજ તેની સાથે વાંધો છે. ત્યાં સુધીજ તે અસ્પૃશ્ય છે. તે મુસલમાન કે ખ્રિસ્તી બની જાય એટલે ધર્મ બદલાવાની સાથે આપણા આમડછેટના બધા વાંધા મટી જાય છે. મતલબ કે અંત્યજને જ્યાં સુધી સનાતન ધર્મ પાળે ત્યાં સુધીજ તેઓ અપણા તિરસ્કારને પાત્ર છે. પણ જ્યારે તેઓ આપણા ધર્મ છોડી દે ત્યારે તેઓ ઉંચા બની જાય છે; એ વખતે આપણા સ્પર્શદોષ ભાગી જાય છે. આવું અંધેર ક્યાં સુધી રહેશે? આવી રીતે આપણે આપણા ધર્મના લોકોનો તિરસ્કાર કરીને તેઓને પારકા ધર્મમાં જવાની ફરજ પડે છે તે ક્યાં સુધી પાડીશું? અને હવે આ નવાં યુગમાં, આ દેખતા જમાનામાં, હવે આ બુદ્ધિબળના જમાનામાં, અને હવે આ સ્વતંત્રતાના તથા સમદષ્ટિના જમાનામાં અંત્યજે આવું ક્યાં સુધી સાંખશે તેનો જરા ખ્યાલ તો કરો.

૨૧. હે! સ્વદેશ પ્રેમીઓ! વર્તમાન કાળનો મહામંત્ર સ્વદેશપ્રેમ છે. આ યુગનો ધર્મ સ્વદેશ પ્રેમ છે. બધી જાતની ઉન્નતિનું મોટામાં મોટું સાધન સ્વદેશ પ્રેમ છે. એ સ્વદેશ પ્રેમ તે શું દેશના પત્થરો ઉપર રાખવાનો પ્રેમ છે? એ સ્વદેશ પ્રેમ તે શું મરી ગએલાં, બળી ગએલાં અને દટાઈ ગએલાં મુડદાંઓ ઉપર રાખવાનો પ્રેમ છે? એ સ્વદેશ પ્રેમ તે શું દેશના આકાશ, સૂર્ય અને ચંદ્ર ઉપર રાખવાનો પ્રેમ છે? એ સ્વદેશ પ્રેમ તે શું પુસ્તકોને વાણીમાંજ રાખી મૂકવાનો પ્રેમ છે? એ સ્વદેશ પ્રેમ તે શું ઝાડોમાં, ખાણોમાં અને દેશની વસ્તુઓમાં બધો સમાઈ ગએલો છે? હા. એ બધામાં સ્વદેશ પ્રેમની ઝાંખી છે. હા. એ બધામાં સ્વદેશ પ્રેમના અંશ છે. પણ યાદ રાખજો કે ખરેખરો સ્વદેશ પ્રેમ તો આપણા દેશના લોકોનું જગતમાં માન વધારવામાં છે, સ્વમાન વધારવામાં છે. એ મહાન કામ, એ ખડું કામ, એ ઉત્તમ કામ, એ પ્રભુનું વહાલું કામ, અંત્યજે સાથેની

આપણી હાલની વર્તણૂકથી ચાલ છે ખરું કે ? કહો કે નહિ. તેમ છતાં આપણે સ્વદેશપ્રેમી હોવાનો દાવો કરીએ છીએ ! પણ એ દાવો કેવો ખોટો છે ? ને કેવો પોક્કળ છે ? તે હવે જોઈએ. વળી આપણા દેશ બંધુઓ અંત્યજને તરફ પણ આપણો સાચો પ્રેમ વધે તેમ કરવું જોઈએ.

૨૨. હે ! દેશ દાઝકો ! હે ! ધાર્મિક બંધુઓ ! હે રાજ નીતિજો ! અને ધર્મ ગુરૂઓ ! હવે આ યુગમાં દરેક બાબતમાં સંખ્યા સામું પણ જોવું પડશે. અસલના વખતમાં ધણી બાબતોના આપણને ખરા આંકડા મળી શકતા નહિ, પણ હવે જરૂરની અનેક બાબતોના ખરા આંકડા મળી શકે છે. બીજું એ કે અગાઉના વખતમાં માત્ર નાતવાળાની સંખ્યા, ગામ-વાળાની સંખ્યા અને પોતાના સંપ્રદાયવાળાની સંખ્યા કે પોતાના રાજ્ય-વાળાની સંખ્યા સામે જોવામાં આવતું હતું, પણ હવે જમાનો બદલાયો છે. હવે તો આખા હિંદુસ્થાનની સામે જોવું જોઈએ. એ સિવાય દુનીઆની સ્થિતિ તથા સંખ્યા સામે જોવું જોઈએ. એ સામે જોતાં તમારા નાનકડા ગામમાં પાંચ દશ અંત્યજોનાં ઘર હોય છે, તે સામે જ જોઈને કાંઈ અટકવાનું નથી; પણ આપણે તો હૈયતાઈ જઈએ એટલા બધા પાંચ કરોડ માણસ હિંદમાં અસ્પૃશ્ય જાતીના છે તેનો વિચાર કરવાનો છે. આ મહાન સંખ્યા શું વિસ્મય પમાડનારી નથી ? એના હક સામે જોયા સિવાય શું હિંદ ઉન્નતિ પામી શકશે ? એમ કદિ પણ બની શકે તેમ નથી. હવે અંત્યજોના હકની સામે જોવુંજ પડશે.

૨૩. હે ! રાજનીતિજો ! શું પાંચ કરોડ માણસોને પશુવત્ રાખીને તમે તમારા કામમાં ફતેહ પામી શકશો ? હે ! બહેપારીઓ, ખેડૂતો અને કારી-ગરો ! પાંચ કરોડ માણસને અસ્પૃશ્ય રાખીને તેઓથી દૂર દૂર રહીને તમે હિંદની આબાદી કરી શકશો ? હે ધર્મ ગુરૂઓ ! પાંચ કરોડ માણસોને વીના કારણ પારકા ધર્મમાં વટલાવવાની સગવડતા કરી આપીને, સાથે કહો કે તેમને વટલાવવાની ફરજ પાડીને, તમે તમારો ધર્મ વધારી શકશો ? આ સવાલો વિચારવાનો વખત હવે આવી લાગ્યો છે. માટે અંત્યજ સ્તોત્રની જરૂર છે.

૨૪. હિંદુ ધર્મમાં એમ કહેલું છે કે જેણે મહાપાપ કર્યા હોય, જેણે અધાર પાપ કર્યા હોય, જેણે સમજણપૂર્વક પાપ કર્યા હોય, જેણે ઇરાદા-પૂર્વક પાપ કર્યા હોય; અને જેને પાપના આચરણમાં રૂચી હોય તે ચંડાળ કહેવાય અને એવા ચંડાળનો સ્પર્શ કરવો નહિ. હવે વિચાર

કરો કે જેને આપણે અંત્યજ કહીએ છીએ અને જેના સ્પર્શથી આપણે દૂર રહીએ છીએ એવાં બીચારાં ગરીબ માણસોએ શું પાપ કરેલાં છે ? કોનાં ખુન કરેલાં છે ? કોના વિશ્વાસઘાત કરેલા છે ? કોના ધર્મ દૂભાવેલા છે ! કોના યજ્ઞભંગ કરેલા છે ? ક્યાં મંદીરો તેમણે તોડેલાં છે ? કઈ ઓઝોના ગર્ભ તેમણે પાડેલા છે ? અને ક્યા બ્રાહ્મણોને તેમણે મારેલા છે ? કે તેમનો સ્પર્શ પણ તમે કરતા નથી ? શા માટે તેમને અસ્પૃશ્ય કહો છો ! તેનો ખુલાસો તમારે જગતને આપવો પડશે અને ઇશ્વરની હજુરમાં પણ આપવો પડશે. હવે કાંઈ પોલખપોલખ ચાલશે નહિ. હવે કાંઈ ખોટી જોહુકમી ચાલશે નહિ, હવે કાંઈ ફાગટની પોતાના મનમાંથી માની લીધેલી મોટાઈ ચાલશે નહિ અને હવે કાંઈ બહારના ધર્મના આડંબરથી અને લુપ્તિપુપ્તિ વંશ પરંપારની કુળની મોટાઈથી ચાલશે નહિ. હવે તો ઇન્સાફનો જમાનો છે અને હવે તો સ્વતંત્રતાનો જમાનો છે; માટે અંત્યજોને પણ ન્યાય આપવો પડશે. વળી યાદ રાખજો કે ખ્રીશ્ચીયી નહિ તો લાચારીથી કે ફરજીઆત રીતે તેઓને તેમના હક્ક આપવાજ પડશે.

૨૫. હે હરિજનો! ઉત્તમ હિંદુ ધર્મની ઉદ્ધારતા તો જુઓ ! પવિત્ર આર્મધર્મની મહત્તા તો જુઓ ! અસુર જાત ઉપર આપણા પૂર્વજોનો પ્રેમ તો જુઓ ! ધર્મમાં કેટલું બધું બળ રહેલું છે અને સત્ય ધર્મ કેવા કેવા મહાન પાપીઓને પણ, ચંડાળોને પણ, પવિત્ર બનાવી શકે છે તે જરા જુઓ તો ખરા અને પછી તમારી નબળાઈ સામે જુઓ ! તમારા ધર્મના દીલાવણ સામે જુઓ ! અને તમારી નમાલી શ્રદ્ધા તરફ જુઓ ! એટલે તમને સમજશે કે મહાપાપી ચંડાળોને પણ પ્રાયશ્ચિત્ત આપીને શુદ્ધ કરવાની વિધિ શાસ્ત્રોમાં છે; અને એ પ્રમાણે આપણા આપદાદાઓ કરતા હતા. પણ આપણે એવા નમાલા છીએ કે જે ભોકાએ કાંઈ પણ પાપ કરેલું નથી, એટલુંજ નહિ પણ ઉંચા વર્ણના ભોકામાં કન્યા વિકૃત, વેપારમાં, બેવહારમાં, અતિ પ્રપંચો અને અંદરથી સંકોચી નીતિ વગેરેને લીધે જેવાં પાપો આપે છે તેવાં પાપો પણ જે ભોકામાં ચતાં નથી તેવા ભોકાને પણ આપણે શુદ્ધ કરી શકતા નથી, એ આપણી નબળાઈ તે હવે ક્યાં સુધી ચાલશે ? માટે આવી નબળાઈમાંથી છુટવા સાર અને અજ્ઞાનતામાં પડેલા આપણા બંધુઓને અસ્પૃશ્યતામાંથી પવિત્ર બનાવવા સાર પ્રજાની પ્રાર્થના કરો કે, હે પ્રજા ! અમારા દેશ બંધુઓને, અમારા ધર્મબંધુઓને અને સેંકડો વર્ષથી અમારા અયોગ્ય જીવનથી કચરાતા અમારા અજ્ઞાન બંધુઓને પવિત્ર બનાવવાનું અમેને બળ આપો, બળ આપો.

૨૬. અંત્યજ્ઞે પાપી છે કે નહિ એની ખાત્રી કરવા માટે કાંઈ કપોળ કલ્પો-
ત અટકળો કરવાની જરૂર નથી. એ માટે નામદાર અંગ્રેજ સરકારની જ્ઞે-
ના આંકડાઓ જોવા જોઈએ. એ જુઓ તો ખાત્રી થશે કે પાંચ કરોડ
ખ્રિસ્તીમાં કેટલા ગુન્હા થાય છે. તે કરતાં પાંચ કરોડ મુસલમાનોમાં ઓછા
ગુન્હા હોય છે; અને પાંચ કરોડ મુસલમાનોમાં જેટલા ગુન્હેગાર હોય છે,
તે કરતાં પાંચ કરોડ હિંદુમાં બહુ ઓછા ગુન્હેગારો હોય છે. અને ઉંચ
વર્ણમાં ગણાતા પાંચ કરોડ હિંદુઓમાં જેટલા ગુન્હેગારો હોય છે તે કરતાં
પણ પાંચ કરોડ અંત્યજ્ઞોમાં ઘણાજ ઓછા ગુન્હેગાર હોય છે. અને તેમ
છે તો પણ અંત્યજ્ઞે અસ્પૃશ્ય જાતી ગણાય ? એ શું શરમ ભરેલું નથી ?
વધારે ગુન્હો કરનાર લોકો ઓછામાં ઓછા ગુન્હા કરનાર લોકોને અડતાં
અમહાત્મ જાય ?

૨૭. ડરશો માં, અંત્યજ્ઞ બંધુઓ, ડરશો માં. કારણ કે જમાનો
તમારી તરફેણમાં છે. સ્વદેશીનો ઝુંડો ઉડાડનારાઓ તમારી તરફેણમાં છે.
સ્વરાજ્યવાદીઓ તમારી તરફેણમાં છે. અંગ્રેજ સરકારના અમલદારો
તમારી તરફેણમાં છે. ઉંઝરતો નવો યુવાન વર્ગ તમારી તરફેણમાં છે અને
વ્યાપારીઓ, કારીગરો અને ખેડુતોને પણ હવે માણસોની તાણને લીધે તથા
મોંઘારતને લીધે તમારી મહેનતની મદદ લેવાની જરૂર પડતી જાય છે.
એટલે એ લોકોની પણ તમારી તરફની છીટ ઓછી થતી જાય છે. વળી
ખીજ તરફથી જુના વિચારના યુદ્ધોએ મરતા જાય છે. એટલે તમારી સાથેનું
અસ્પૃશ્યપણ હવે ઘણું વર્ષ સુધી ટકી શકે તેમ નથી. હજી થોડાક સડેલા
વિચારના, પોતાને જ પવિત્ર માનનારા, પંડીતાઈની શખ્દજળવાળા વિદ્વાનો,
મક્કતનું ખાનારા અને દેશોન્નતિના દરેક સારા કામમાં આડે આવનારા
થોડાક ધર્મગુરુઓ તમારા રસ્તામાં પથરા ફેંકશે, પણ એથી કાંઈ ડરવાનું
નથી. કારણ કે મહારાજ ગાયકવાડ સરકાર અને મહાત્મા શ્રી ગાંધી
જેવા સમર્થ પુરૂષો તમારી તરફેણમાં છે. માટે ડરો માં અને જેમ અને
તેમ આગળ વધવાની કોશીશ કરો; એટલે થોડાંજ વરસોમાં અમારી સાથે
હાથમાં હાથ મીલાવીને તમે દેશોન્નતિનાં કામો કરી શકશો અને તમારી
જીંદગી સુધારી શકશો.

૨૮. દયા ઉતરી છે. પ્રભુની દયા ઉતરી છે. હિંદ ઉપર પ્રભુની દયા
ઉતરી છે. તેથી હિંદનું બવિષ્ય ખીલતું જાય છે. પણ એ વધારેમાં વધારે
ક્યારે ખીલશે ? અને હિંદના સૌભાગ્યનો દીવસ પૂરેપૂરો ક્યારે ઉગશે ? એ
તમે જાણો છો ? જ્યારે હાલમાં અધમ દશામાં પડેલા તેના પાંચ કરોડ

બાળકો અસ્પૃશ્યપણામાંથી નીકળી હિંદની સેવામાં લાગશે ત્યારે હિંદની સ્થિતિ જોવા લાયક થઈ પડશે. એ વખતે બ્યાપાર રાજગાર વધી પડશે, એ વખતે કારીગરી વધી જશે, એ વખતે નવી નવી શોધો વધી જશે, એ વખતે પરદેશો સાથેનો સંબંધ વધી જશે અને એ વખતે રાજ્યના બંધારણમાં ધણીએ મનમાનતા સુધારો થઈ જશે એ બધું જલદી જલદી કરવા માટે અંધારામાં પડેલાં, ખુણામાં પડેલાં, અસ્પૃશ્ય જાતી તરીકે રહી ગયેલાં હિંદનાં પાંચ કરોડ બાળકોને કેળવીને આપણામાં ભેળવવાની જરૂર છે. વળી યાદ રાખજો કે એ મહાન કામ જેમ જલદી કરી શકો તેમ તમને પોતાને અને દેશને જલદી લાભ થશે. જેમ જેમ એ મહાન કામ કરવામાં, એ અગત્યનું કામ કરવામાં વાર લગાડશે તેમ તેમ તમારી અને દેશની ખરાબી વધતી જશે. માટે સંભાળજો, એમ આ અંત્યજ સ્તોત્રની વિનંતી છે.

૨૯. હિંદની ઉત્પત્તિ ઇચ્છનારા અને હિંદી પ્રજાને આશીર્વાદ દેનારા તથા એ માટે મહેનત લેનારા અદ્રશ્ય દેવો તથા પ્રત્યક્ષ મહાત્માઓ શું ઇચ્છે છે એ તમે જાણો છો ? તેઓ એવા વખતની વાટ જોઈ રહ્યા છે, તેઓ એવા દિવસની વાટ જોઈ રહ્યા છે, કે જ્યારે અંત્યજે ઉંચી સ્થિતિએ ચડેલા હોય અને તેને લીધે સમગ્ર દેશ સારી સ્થિતિએ પહોંચેલા હોય એ માટે તેઓ કાંઈના અંતરમાં પ્રેરણા કરી રહ્યા છે. કાંઈને કામ કરવાની દીશા બતાવે છે. કાંઈના કાનમાં પ્રેમધર્મના મંત્ર ડુંકે છે. કાંઈના હૃદયમાં અભેદભાવની જ્યોતિ જગાવે છે અને કસ્ટને પોતાના દાખલાથી બંધનો તોડવાનું બળ આપે છે. કારણકે હિંદની બધી પ્રજાની સાથે સાથે આબાદી થવાની છે; એટલે અંત્યજને સુધારી ઉંચે ચઢાવવાથી આશ્ચર્યને કાયદો થાય તેમ છે, લશ્કરીઓને કાયદો થાય તેમ છે, વેપારીઓને કાયદો થાય તેમ છે; કારણ કે હિંદ દેવીના પગ સડેલા રહે અને માથું મોટું થઈ જાય અને પેટ પુલી જાય એ કામ હવે બનવાનું નથી; અને એમ બને એ કાંઈ સાચી તંદુરસ્તી પણ કહેવાય નહિ. માટે હિંદના હિતેષુ મહાત્માઓ હિંદ દેવીના બધાં અંગોનું યથાસ્થિતપણું ઇચ્છે છે. તે સાફ તેઓ અંત્યજને સુધારવાની ખાસ કાળજી રાખે છે અને તેઓની સ્થિતિ સુધારવાની આતુરતાથી વાટ જુએ છે. માટે એ દીવસ જલદી આવે એમ આપણે બધાએ કોશિશ કરવી જોઈએ.

૩૦. અંત્યજને સુધારવાથી હિંદની બધી કોમોને અને હિંદનાં બધાં મુખ્ય મુખ્ય ખાતાંઓને લાભ થઈ જાય એ વાત અમે માની શકતા નથી.

એવું ને કોઈ કહે તો તેણે જાણવું જોઈએ કે અંત્યજ્નેની સ્થિતિ ક્યારે સુધરશે એ તમે જાણો છો? જ્યારે હિંદમાં કેળવણી વધશે ત્યારે હિંદના અંત્યજ્નેની સ્થિતિ સુધરશે. જ્યારે લોકોના વિચારમાં ઉદારતા આવશે ત્યારે અંત્યજ્નેની સ્થિતિ સુધરશે. જ્યારે લોકો પોતાની ફરજ સમજશે, જ્યારે લોકોમાં ખરે સ્વદેશપ્રેમ આવશે, જ્યારે ખરાબ રૂઢીનાં બંધનો ઉઠાવી દેવાનું લોકોમાં બળ આવશે અને જ્યારે મનુષ્ય જાતનો મહિમા સમજશે ત્યારે અંત્યજ્નેની સ્થિતિ સુધરશે; અને એ બધું થાય તેનો લાભ શું ફરક કોમના લોકોને નહિ મળે? એવું થાય એજ મોટામાં મોટો લાભ છે. એ સિવાય જ્યારે સ્વરાજ્યની ઉદાર રાજ્યનીતિ અમલમાં મૂકવામાં આવશે ત્યારે અંત્યજ્નેની સ્થિતિ સુધરશે, ત્યારે દેશમાંથી મજૂરોની તંગી ઓછી થઈ જશે. ઝોટલે ખેતી, બાપાર, હુજર, નવીન શોધ, મુસાફરી વગેરે ખાતાને ટેકો મળી જશે. આ બધું થવા માટે હિંદના પાંચ કરોડ અંત્યજ્નેની મદદની હિંદને જરૂર છે અને તે સારૂ તેને સુધારવાની તથા તેઓને આપણાં કામોમાં લગાડવાની જરૂર છે. ફક્ત એકલા અંત્યજ્નેને ખાતરજ અંત્યજ્ને સાથે બલાઈ રાખવાની નથી; પણ આપણા પોતાના લાભ સારૂ અને આપણુ દેશની ઉન્નતિ સારૂ અંત્યજ્નેને સુધારવાની અને તેઓની મદદ લેવાની જરૂર છે.

૩૧. જુઓ! હે દયાળુ હિંદુઓ! ! જરા જુઓ તો ખરા! કે અંત્યજ્નેનાં બાળકોની શી સ્થિતિ છે? તેઓનાં અંગ ઉપર વસ્ત્ર ક્યાં છે? ટાઢમાં તેઓ કેવાં ચરચરે છે? અને વરસાદમાં બીજાવાથી તેઓ કેવાં કાંપે છે? એ શું તમે નથી જોયું? તમારી ન્યાતો જમી ગયા પછી મઠરોમાં ફેંકી દીધેલાં એકાં પત્રાળાં ઉપરથી તેઓ બાતના દાણા વીણે છે અને દાળના પડીઆ ચાટે છે, એ દેખાવ શું તમે નથી જોયો? શું આ સ્થિતિમાં ફેરફાર થવાની જરૂર નથી? તમારા દેશી બંધુઓને આવી સ્થિતિમાં રાખીને તમે આગળ વધી શકશો કે? વાહરે વાહ, તમારી આગળ વધવાની રીતિ! યાદ રાખજો કે પ્રજાને ત્યાં કાંઈ ન્યાય છે હો! જેમ અહિં સાવ પોલપોલ ખેડો છો, તેમ પ્રજાને ત્યાં કાંઈ પોષાંબાધનું રાજ્ય નથી. તમારા ઘરમાં હજારો ને લાખો રૂપિયા ફાગટના પડ્યા રહે, એ સાચવવાની ઉપાધિમાં તમારૂં આયુષ્ય ઓછું થતું જાય, પણ તમારા આવા ખરેખરા લાચાર બંધુઓને મદદ કરવા સારૂ તે તરફ તમારી દૃષ્ટિ પણ જાય નહિ, અગર એમાં તમને ધર્મ સમજાય નહિ, એવું અંધેરે તે ક્યાં સુધી ચાલશે? ભવિષ્યની પ્રજા આવું સાંખી શકશે નહિ; માટે ચેતતા રહેજો. ધણીએ ઢાંગી બિખ માગનારાઓ તમારી પાસેથી ઈમીને ફસાવીને ખાઈ જાય છે; તેને બદલે આવા

ખરેખરા લાગણીને કાંઈક મદદ કરતાં શિખજો; એજ અમારી વિનંતી છે.
 ૩૨. અંતરજોના વિરોધીઓને એક સાદો સવાલ પૂછો અને તે એ
 કે અંતરજો માંદા પડે છે કે નહિ? તેઓને તાવ આવે છે કે નહિ? તેઓને ઉધરસ આવે છે કે નહિ? તેઓને સન્નિપાત થાય છે કે નહિ? તેઓને મરછી કે કાંભેરા થાય છે કે નહિ? કહો કે હા. એ બધા રોગો
 જેમ આપણને થાય છે તેમજ તેઓને પણ થાય છે. એટલું જ નહિ પણ આપણા કરતાં ઘણા વધારે રોગો તેઓને થાય છે; કારણ કે તેઓને તંદુરસ્તીના નિયમોનું જ્ઞાન નથી. તેમને રોગોથી બચવાનાં સાધનો નથી, રોગ ફેલાવનારા જંતુઓની વચ્ચે જ તેમને રહેવું પડે છે, તથા રોગ થાય તેવા ખરાબ ખોરાકજ તેઓને ખાવા પડે છે; અને તેમ છતાં તેઓને વૈદોની, ડૉક્ટરોની જેવી જોષએ તેવી મદદ મળી શકે તેવું હોતું નથી. હું તમને પૂછું છું કે છેલ્લાં સેંકડો વર્ષ થયાં કદાચ કોમના વૈદોએ અંતરજોના ધરમાં જઈને મૃત્યુના ખીજાને પડેલા અંતરજ બાળકોની નાક તપાસી જોઈ છે? કહો કે નહિ જ. અને તેમ છતાં આપણે દયાળુ! વાહરે ભાઈ, તમારી દયા. હે ઉચ્ચપણાના અભિમાની ધર્મશુરઓ! તમે જેવી અંતરજો તરફ વર્તણુક ચલાવો છો, તેમ જ વર્તણુક પ્રભુ તમારી સાથે ચલાવે તો તમારી શું હાલત થાય, એનો જરા વિચાર કરજો; અને ખોટી કપોલ-કલ્પિત આમડછેટની જાળમાંજ નહિ પડ્યા રહેતા. જરાક દેશકાળ સામે પણ જોજો, જરા અંતરના આદેશ પણ સાંભળજો. અને જરાક પ્રભુની મહત્તા સામે પણ જોજો, એજ અમારી વિનંતી છે.

૩૩. દેશની આબાદી માટે ફતોહની કુંચી કઈ? એ તમે જાણો છો? દેશ હિતેચ્છુ ઉંડી દ્રષ્ટિવાળા સંજ્ઞનો કહે છે કે દેશના દરેક વર્ગના, દરેક કોમના, દરેક ધર્મના અને એકે એક દેશી માણસ દેશના સુખ દુઃખની સ્થિતિ જાણે એ દેશની આબાદીનો મોટામાં મોટો અને સાચામાં સાચો ઉપાય છે. કારણ કે જો સર્વ લોકો દેશની સ્થિતિ જાણતા હોય તો તે સુધારવા માટે કાંઈ પણ માણસ નિઃશ્ચય વિના રહે નહિ અને ખીજાઓ તેને ટેકા આપ્યા વિના રહે નહિ. પણ દેશના દુઃખની ખરી સ્થિતિ જો લોકો ન જાણતા હોય તો તેઓ કાંઈ અજાણ કરે નહિ કે મદદ કરે નહિ. તેથી પરિણામ એ થાય કે દેશની ઉન્નતિ થતાં વાર લાગે; અને દેશની ઉન્નતિ થતાં વાર લાગે તો આપણી પોતાની ઉન્નતિ થતાં વાર લાગ્યાની ખરાબર છે. હવે વિચાર કરો કે આપણા દેશની શું સ્થિતિ છે? આપણા લોકોને કેવા કેવા હકકો મળવા જોઈએ? સુધરેલા દેશના લોકો કેવા

કેવા હજી ભોગવે છે ? અને કેવાં સુખ ભોગવે છે ? તેના આપણા દેશના વિના કારણ તબક્કેલા પાંચ કરોડ અંત્યજને ખ્યાલ છે કે ? હિંદનાં આટલાં બધાં બાળકો તદ્દન અંધકારમાં રહે અને હિંદની ઉન્નતિમાં કંઈ પણ ભાગ લઈ શકે નહિ; છતાં પણ હિંદની ઉન્નતિ થઈ જશે કે ? જેઓ એમ સમજતા હોય કે હિંદના કરોડો માણસો અચાન હોય છતાં પણ હિંદની ઉન્નતિ થઈ જશે; તેઓ બહુજ મોટી ભૂલ કરે છે. એવી ભૂલમાં આપણા દેશના સારા માણસો ન રહી જાય માટે આ અંત્યજ સ્તોત્રની જરૂર છે. કારણ કે જેઓ જગતા છતાં ઉંધવાનો ઢોંગ કરતા હોય તેઓને કાયદાની મદદથી ફરજિયાત રીતે સુધરવું પડશે; પણ જે ભોળપણથી બહેમમાં પડેલા છે તેઓના કાન ઉધાડવા માટે આવાં સ્તોત્રોની જરૂર છે.

૩૪. અંત્યજને સુધારવા માટે તેઓનાં અંતરમાં સુખની મોટી આશાની આગ સળગાવો, તેઓને કહો કે દુનિઆમાં જે દેશો આઝાદીવાળા છે અને સુખી છે, તે દેશોમાં ગરીબોના ઘરમાં પણ હારમોનીઅમ છે અને તમારા ઘરમાં ફૂટેલાં હાંદલાં પણ નથી. સુધરેલા દેશના લોકોના ઘરમાં વિજળીના દીવા છે અને તમારા ઘરમાં દીવો કરવા ગ્યાસલેટ ખરીદવા એક પાઇ પણ નથી. તે લોકોના ઘરમાં ખુરસી ટેબલ છે અને તમારા ઘરમાં ફાટેલી સાદી કે સડેલી ગોદી પણ નથી. તે લોકોના ઘરમાં સુંદર ચાંદીનાં અને કાચનાં વાસણો છે અને તમારા ઘરમાં ગઢેરા પાસેથી ઉંચકી લીધેલાં ભાંગેલાં કોબડાં છે. તેઓનાં શરીર ઉપર ઝાલુઝાલુને અનુસરતાં કપડાં છે અને તમારા શરીરની ઝાંઝા ઢાંકવા માટે પણ લંગોટીનો કટકો મેળવતાં મુશ્કેલી થઈ પડે છે. શું આ સ્થિતિ સુધારવા જેવી નથી ? આવી દરિ-દ્રતામાંથી છુટવા પ્રયત્ન કરો, તમે ચળવળ કરો, તમે ચર્ચા કરો અને જગતનું ધ્યાન ખેંચો એટલે દુનિઆના ધણા લોકો, સારા લોકો, કેળવાયેલા લોકો, તમારી તરફેણમાં છે. જમાનો તમારી તરફેણમાં છે અને હવે પ્રભુ પણ તમારી તરફેણમાં છે. માટે તમેને જરૂર, જરૂર ને જરૂર ફતેહ મળશે; અને તે પણ બહુજ જલદીથી મળે; માટે તમારી સ્થિતિ સુધારવાના પ્રયત્નમાં મંડ્યા રહો, મંડ્યા રહો.

૩૫. આ દુનિઆમાં ધણી જાતના આનંદ છે. પણ તેમાં જે મોટામાં મોટો આનંદ છે તે એ છે કે જે આંધળા હોય તેને દેખતા કરવા; જે પાંગળા હોય તેને ચાલતા કરવા; જે બહેરા હોય તેને સાંભળતા કરવા; જે મુંગા હોય તેને બોલતા કરવા; જે મૂર્છાવસ્થામાં પડેલા હોય તેને જાગૃત કરવા; એ સાથી મોટો આનંદ છે. બિચારા અંત્યજની સ્થિતિ અત્યારે

આંધળા, ખેરો, લુહા, મુંગા અને મૂર્છિત જેવી છે; એટલે તેઓમાં જે નવું જીવન રેડનારા છે તે સૌથી શ્રેષ્ઠ છે. તે પ્રજાના બહાલા છે અને તે દેશના સાચા સેવકો છે. માટે જો ખરી રીતે કામ કરવું હોય, ઉંચા પ્રકારનું કામ કરવું હોય અને કરોડો ભોંડોનું જલદી બહુ થાય તેમ કરવું હોય, તો નિરાધાર અંત્યજને સુધારવાની કોશિષ કરો. નિરાધાર અંત્યજને સુધારવાની કોશિષ કરો.

૧૩૬. આ જગતમાં ખરેખરા મોટા માણસો કોણ છે એ તમે જાણો છો? કુળથી મોટા ગણાય એ કાંઈ મોટા નથી. બાપદાદાની મોટાઈથી મોટા ગણાય તે કાંઈ મોટા નથી. ધર્મનું ઝોડું આડું ધરીને શુરુપણાના દંભથી મોટા ગણાય એ કાંઈ ખરેખરા મોટા નથી. પોતાના મનુષ્ય બંધુઓને દારૂ ગોળાના બળથી મારી શકે તે કાંઈ ખરેખરા મોટા નથી; કાંઈ સંજોગોને લીધે તેના બળથી ધન મેળવી શકે કે ભોંડોને આજી નાંખે તેવી અમુક પ્રકારની વિદ્યા મેળવી લે, તેજ કાંઈ ખરેખરા મહાન પુરુષ નથી. પણ મહાત્માઓ તો એમ કહે છે કે જે ગાય હમણું દૂધ આપી શકતી નથી, તેને ખૂબ દૂધ આપતી કરે તેજ ખરેખરા મોટા છે. જે ઘોડો હમણું ચાલી શકતો નથી, તેને દોડતો કરી દે તેજ ખરેખરા મોટા છે. જે આંખાનાં ફળ હમણું નાનાં અને રસ વગરનાં થઈ ગયાં છે, તે આંખાનાં ફળને મોટાં અને રસવાળાં બનાવે, તે ખરેખરા મોટા માણસ છે. બાજરીનાં જે ડુંડાંમાં હમણું થોડા દાણા થાય છે, તે ડુંડાંમાં હજારો દાણા કરી આપે તે ખરા મોટા માણસ છે. વળી જે અનાથ ભોંડો પહાડની ખીણમાં પડી ગયા છે, તેમને પહાડ ઉપર મઢવી આપે તે ખરેખરા મોટા માણસો છે. આવું કામ કરવાનું ક્ષેત્ર હમણું અંત્યજ છે. કારણ કે હમણું તેઓ રસ વિનાના આંખા જેવા થઈ ગયેલા છે; તેઓ વસુધા ગએલી ગાય જેવા છે; તેઓ હમણું થાકી ગએલા ઘોડા જેવા છે; તેઓ હમણું ઝોછા દાણાવાળાં ડુંડાં જેવા છે; તેઓ હમણું અધમતાના ખાડામાં પડી ગએલા છે; માટે એ ખાડામાંથી તેમને કાઢવા એ ખરેખર મહાન કામ છે. માટે જે સંજનનો એ મહાન કામ કરશે, જે પ્રજાના સાચા પરોપકારી બનશે એ કામ કરશે અને જે દેશકાળ સમજનારા સાચા કર્મચોગીઓ એ સાચી સેવાનું કામ કરશે; તેમનાં ધન્યભાગ્ય ગણશે અને સ્વર્ગમાં તેઓનો પહેલો હક થશે. માટે એવી સેવા કરનારા અનેક સંજનનો આપણા દેશમાંથી અને આપણા ભોંડોમાંથી નીકળે એમ હિંદના શુભચક્ર દેવતાઓ કહે છે.

૧૩૭. આ જગતમાં કોઈક કામો એવાં હોય છે કે તેમાં જે તિર-

સ્કાર થાય તો એ કામ ખરાબ ગણાય છે. પણ અંત્યજ્ઞેને સુધારવાનું કામ એવું છે કે તેમાં લોકોનો જે તિરસ્કાર ખમવો પડે તે તિરસ્કાર પણ માન રૂપ છે. તે તિરસ્કાર પણ મંગલ રૂપ છે. કારણ કે સ્વર્ગમાં દેવતાઓ એવાં ગીતો ગાય છે કે:—

૧. પ્રજુનાં બાલકોને ખાતર જેઓ તિરસ્કાર સહન કરે છે તેઓને ધન્ય છે! ધન્ય છે!
 ૨. પોતાના નીચે પડેલા અંધુઓને ઉંચે ઘડાવવા જેઓ પ્રયત્ન કરે છે તેઓને ધન્ય છે! ધન્ય છે!
 ૩. ભૂલા પડેલાને રસ્તો બતાવવા માટે જેઓ તિરસ્કાર ખમે છે તેઓને ધન્ય છે! ધન્ય છે!
 ૪. દરિદ્રોને દરિદ્રતામાંથી મુક્ત કરવા માટે જેઓ તિરસ્કાર સહન કરે છે તેઓને ધન્ય છે! ધન્ય છે!
 ૫. રોગીઓને રોગમાંથી બચાવવા માટે જેઓ મૃખાઓનો તિરસ્કાર સહન કરે છે તેઓને ધન્ય છે! ધન્ય છે!
 ૬. દેહસેવકો વધારવા માટે જેઓ તિરસ્કાર સહન કરે છે તેઓને ધન્ય છે! ધન્ય છે!
 ૭. ખીજ લોકોમાં પોતાનો ધર્મ વધારવા માટે જેઓ તિરસ્કાર સહન કરે છે તેઓને ધન્ય છે!
 ૮. હીણાએલાઓને ખાતર જેઓ પોતાના માનનો ભંગ કરે છે તેને ધન્ય છે!
 ૯. પોતાના અંતઃકરણના માનને ખાતર, સત્યના માનને ખાતર અને પ્રજુના માનને ખાતર જે પોતાના માનનો ભંગ કરે છે તેઓને ધન્ય છે!
 ૧૦. દુઃખીઓને ખાતર જે બડેખાઓનાં અપમાન સહન કરે છે, શાંતિનાં અપમાન સહન કરે છે અને પોલપોલવાળા ગુરુઓનાં અપમાન સહન કરે છે તેઓને ધન્ય છે!
 ૧૧. પોતાનો કોઈ પણ જાતનો સ્વાર્થ ન હોવા છતાં પણ માત્ર સેવાવૃત્તિથીજ પોતાની મોટાઇનો ત્યાગ કરીને જે મધીન સ્થિતિના લોકોમાં બળે છે, અને તેમને સુધારવાની કોશિષ કરે છે, તેઓને ધન્ય છે! ધન્ય છે! કારણ કે જેઓ તિરસ્કાર સહન કરવાવાળા છે તેઓની ઉપર ધન્યની દયા ઉતરશે, તેઓની ઉપર ગરીબોના આશીર્વાદ ઉતરશે અને તેઓને વધારી ભેવા સાથે સ્વર્ગની દેવીઓ કૃપાની માળા લઈ ઉભેલી છે.
- કારણ કે ધન તબવું એ સહેલી વાત છે, ધર તબવું એ સહેલી વાત છે, કુટુંબ તબવું એ સહેલી વાત છે, અને બ્યારે કોઈ પણ જાતના

આવેશમાં આવી જાય ત્યારે પાણી તજવું એ પણ સહેલી વાત છે. પણ અનાથોને ખાતર, નીચ ગણાતા ભોંકોની ખાતર અને જેમનો દેશના વીસ કરોડ માણસો તિરસ્કાર કરે છે તેવા અત્યંતને ખાતર સમજાયુપૂર્વક, ધરાદા-પૂર્વક પોતાના માનનો ભંગ કરવો અને લાખો ભોંકોનો તિરસ્કાર સહન કરવો એ કાંઈ નાની સુની વાત નથી. માટે જે સજ્જનો એવું કંઈક કામ કરે, એવું આકર્ષ તપ કરે, તેઓને ધન્ય છે !

૩૮. જેમ કેસ વધારે ખરાબ તેમ સારા ડોક્ટરને તેની વધારે ફીકર હોય છે. તેમજ અત્યંતનેની માનસિક સ્થિતિ એટલી બધી ખરાબ છે કે જે આપણે તેમની વાતો સાંભળીએ તો આપણને તેમની દયા આબ્યા વગર રહે નહિ; માટે તેમની તરફની આપણી દયા ઉશ્કેરાય તે સારૂ બહુજ પડી ગએલા અને છેકજ નીચે ઉતરી ગએલા અત્યંતનેની થોડીક વાતોના નમુના પણ આપણે જાણવા જોઈએ.

૧. જેમકે, આપણે જ્યારે સ્વરાજ્યની વાતો કરીએ છીએ, ત્યારે તેઓ અંદર અંદર વાતો કરે છે કે પીડીઓ વેઠે શા માટે ન જાય ? એને માથે શું કુમતું છે ? આપણે બધા વેઠે કરી કરીને મરીએ છીએ અને તે હરામખોર દાવમાં આવતો નથી. માટે હવે સિપાઈ વેઠે પકડવા આવે તો પીડીઆને પકડાવવો છે. એ માટે મેં જમાદારને કહેલું છે કે માખાપ, હવે તો તેને વેઠમાં પકડવોજ જોઈએ.

૨. આપણે ઉત્તમ ખોરાકની વાતો કરીએ છીએ અને મીઠામ્મ મેવાની વાતો કરીએ છીએ, ત્યારે તે અધમ સ્થિતિમાં પડેલા ભોંકામાંથી કાંઈ કાંઈને શું કહેવું પડે છે ? એ તમને ખબર છે ? તેઓ પોતાનાં છોકરાને કહે છે કે તું અમીરજાદો ક્યાંથી થયો કે આ માંસ નહિ ખાય ? તારે સારૂ રોઝબો ક્યાંથી લાવશે ? સડેલું હોય તો શું થયું ? જીવારના બાવ શું છે એ ખબર છે ? હમણું આઠ દિવસ ક્યાં કામ નથી મળ્યું તે જોતો નથી ? જીવાર ક્યાંથી લાવીએ ? કાંઈ વેપારી ઉધાર આપે છે ? ન ખા તો મર જીએ. તું એવોજ અકરમો છે.

૩. આપણે ગીતા અને ઉપનિષદ વાંચીએ છીએ અને હાંડુ ધર્મનું તત્ત્વ યૂરોપીઅન વિદ્વાનોમાં ફેલાવું જાય છે એવી વાતો કરીએ છીએ; ત્યારે એ ભોંકામાં શું વાતો થાય છે ? એ તમને ખબર છે ? રામા મહારે વિકૃત મહારને કહ્યું કે તું ગધેડો છે તે વેઠે ક્યાં કરે છે. હું ખ્રિસ્તી થઈ ગયો એટલે વેઠે કરવી મઠી મઠ. તું પણ ખ્રિસ્તી થઈ જાને, એટલે કાંઈ નામ ન લે. એ વિના રાજ્યના સિપાઈઓ આપણને સુખે રહેવા દેશે કે ? વટ-લાવામાં આપણું શું જાય છે ? પાદરીને કહીએ કે અમે તમારા ધર્મમાં આવવા

તેવાર હીએ; એટલે તુરતજ બધી સમગ્ર વેઠ પણ મટી જાય, સૌને બહી શકાય અને છોકરાંઓ નિશાળમાં આદ્યયુનાં છોકરાંઓની સાથે બહી શકે. માટે માફ કહું માનતો હોય તો થઈ જાવ ખ્રિસ્તી. મરતનો હકકુત શું કરવા થયા કરે છે? સિપાઈઓના ગોદા શું કરવા ખમે છે?

રામાની વાત વિકૃત મહારને ગળે ઉતરી. તે ખ્રિસ્તી થવા કબૂલ થયો. પણ હિંદુઓની આંખો ઉઘડે એમ ક્યાં છે? ધર્મધો આમડછેટના આડામાંથી નીકળી શકે એમ ક્યાં છે?

૪. આપણે દારૂનિષેધ માટે શંકાં મારીએ છીએ, બાપણો આપીએ છીએ અને એ જાતનાં લખાણો ફેલાવીએ છીએ. ત્યારે એને બદલે અંતરજામાં દારૂ વધતો જાય છે; અને દારૂ માટે તેઓમાં શું વાતો થાય છે તે તમને ખબર છે?

બીખલા બંગીઆને ઘેર લગન હતું ત્યારે જેઠીઆએ દારૂ પીવાની ના પાડીને કહ્યું કે, દારૂ પીવાથી મને ઉલટી થાય છે ને માથું ફરે છે. ત્યારે બીખા પટેલે કહ્યું કે નાતવું અપમાન થાય કે? અહીં તો દારૂ પીવોજ પડશે. પેલાએ ન પીવા માટે ધણી તાણ કરી પણ હરીઆએ કહ્યું એનો ભાર શું છે કે ના પીએ! લાવો હું એને પરાણે પામશ. અંતે તેને દારૂ પીવો પડે છે!!

૫. આપણે જીવદયાની વાતો કરીએ છીએ અને એ માટે કાંઈ કાંઈ ઉપાયો કરીએ છીએ. ત્યારે કેટલાક અંતરજામાં એ સંબંધે શું વાતો થાય છે? એ તમે જાણો છો?

પરખતે કહ્યું અરજણીઆ, જોણ તો આમડાનો ધજરા લીધો છે તેમાં માર્યા જઈશું. ધજરાના પંદરસો રૂપિઆ આપ્યા છે અને હજી પાંચસો રૂપિઆનાં પણ આમડાં થયાં નથી. ઢોરમાં રોગ આવે તો ઠીક થાય, નહિ તો રખડી પડીશું. ત્યારે અરજણીઆએ કહ્યું કે રોગની કાંઈ વાટ જોયા કરાય કે? એ તો ન પણ આવે. જીવણીએ આમડાનો ધજરા રાખ્યો હતો ત્યારે તે તો ઢોરને ઝેર દેતો હતો. જંગલમાં ઢોર ચરવા ગયાં હોય ત્યાં કોને ખબર પડે? રેઢલામાં સોમલ નાખીને કોઈની બેંસને કે કોઈના સારા બળને ખવરાવી દઈએ તો તે મરી જાય. બેંસવાળો જાણે કે સાપ કરડ્યો હશે એટલે તે મરી ગઈ. એમાં કોણ જાણે કે આપણે ઝેર દીધું છે? એમ ક્યાં વિના ધજરાના રૂપિઆ નહિ પ્રસાય. વિગેરે. એ તેમ કરે છે અને લોકોનાં ઢોરને વિના કારણે ઝેર દઈ મારી નાંખે છે.

હે સજ્જનો! અધમતાની આવી વધારે વાતો કરવાની કાંઈ જરૂર છે? આટલા નમુના શું બસ નહિ થાય? શું આ સ્થિતિ સુધારવાની જરૂર નથી? આપણા દેશી બંધુઓને આવી સ્થિતિમાં રાખીને શું હિંદનો ઉદય

કરી શકાયો ? માફ રાખજો કે અંત્યજ્ઞેની આવી અધમ દશા છે માટેજ તેઓને સુધારવાની વધારે જરૂર છે. તેઓની આવી માઠી દશા જોઈને કાંઈ તેઓ પાસેથી ખસી જવાય નહિ અને એ સારજ કાંઈ તેઓથી દૂર દૂર રહેવાય નહિ; પણ જેમ અને તેમ તેઓની સાથે બળીને તેઓની સ્થિતિ સુધારવાની કોશિષ કરવી જોઈએ.

૩૯. અંત્યજ્ઞેના ઉદ્ધારની જેઓ વિશ્વમાં હોય તેઓને પૂછજો કે:—

૧. અંત્યજ્ઞેમાં આત્મા છે કે નહિ ?

૨. અંત્યજ્ઞે મનુષ્ય છે કે નહિ ?

૩. જેમ જમતના બધા મનુષ્યો પ્રભુનાં બાલકો છે, તેમ અંત્યજ્ઞે પણ પ્રભુનાં બાલકો છે કે નહિ ? કે તેઓનો પ્રભુ કોઈ બીજો છે ?

૪. અંત્યજ્ઞેને સુધારવાની જરૂર છે કે નહિ ?

૫. અંત્યજ્ઞે સુધરી શકે તેવા છે કે નહિ ?

૬. અંત્યજ્ઞેમાં પણ સારા માણસો અને બકતો હોય ખરા કે નહિ ?

૭. અંત્યજ્ઞે પણ પ્રભુના દરબારમાં જઈ શકે કે નહિ ?

૮. અંત્યજ્ઞેની મદદની દેશને જરૂર છે કે નહિ ?

૯. અંત્યજ્ઞે આપણા ધર્મમાં રહે તો સારું કે વટલી જાય તો સારું ?

૧૦. અંત્યજ્ઞે હિંદના વતની છે કે પરદેશી છે ?

૧૧. કોઈ પણ ગરીબ, નિરાધાર, દુઃખી કે દરિદ્રી માણસને મદદ કરવાની આપણી ફરજ છે કે નહિ ?

૧૨. અંત્યજ્ઞેને સુધારવાથી ધર્મ થશે કે પાપ થશે ?

૧૩. અંત્યજ્ઞેને સુધારવાથી દેશની ચહલ્તી થશે કે પડતી થશે ?

૧૪. હાલના વખતમાં અંત્યજ્ઞેની સ્થિતિ દયા કરવા યોગ્ય છે કે નહિ ?

૧૫. અંત્યજ્ઞેને આગળ વધારનારા ઉપર પ્રભુ રાજી થશે કે ગુસ્સે થશે ?

૧૬. જો આપણે અંત્યજ્ઞેનો તિરસ્કાર કરીએ તો તેનો સત્કાર કરવા માટે બીજા લોકો તૈયાર છે કે નહિ ?

૧૭. અંત્યજ્ઞેની બાબતમાં જમાનો શું કહે છે ? તેઓનો તિરસ્કાર કરવાનું કે તેમને મદદ કરવાનું ?

૧૮. ઉંચકોમોના અણાતા હિંદુઓ સિવાય જમતની બીજી બધી પ્રજા અને નામદાર સરકાર અંત્યજ્ઞે માટે કેવા વિચારો ધરાવે છે ? તેઓને સુધારવાના કે તેઓ હાલમાં છે તેવાને તેવા રાખી ચૂકવાના ?

૧૯. તમારા બહેનના ઘરમાં આમ લગાડનારો, અંત્યજ્ઞેની તરફેણનો એક બળવાન પક્ષ ઉભો થતો જાય છે; અને એ પક્ષમાં તમારા બાપ,

તમારા માણ્ણો, તમારા ભત્રીજા, તમારા કાકા, તમારા સાળા, તમારી બહેનો, તમારા શેઠ, તમારા નોકરો, તમારા દીકરાઓ અને તમારા બાલકો વટલાતા જાય છે, અને તેમનું દિન પ્રજિદિન જોર વધતું જાય છે; એની તમને ખબર છે કે નહિ ?

૨૦. આ બધા સવાલોના તમે સંતોષકારક જવાબ આપી શકો છો ? અને એ બધી મુશ્કેલીઓને અટકાવી શકો એવું તમારામાં બળ છે ? જો એવું બળ તમારામાં ન હોય તો અંત્યજોની ઉન્નતિ થવાની શક્યતા અને તમે આંખો ચોળતા અને મોઢું વિકાસતા રહેવાનાજ છો; (કુરુક્ષેત્ર) ગ્રીહીને ઉહાપણથી કામ લેતાં શિખરો એમ અંત્યજ સ્તોત્રની તમને ખ્યાલ નથી.

૪૦. આ અંત્યજ સ્તોત્ર અંત્યજનો ઉદ્ધાર કરવામાં મદદગાર થાય છે. આ અંત્યજ સ્તોત્ર આર્યોનું આર્યત્વ જગાડવામાં મદદગાર થાય છે. આ અંત્યજ સ્તોત્ર સત્યધર્મ સમજાવવામાં ઉપયોગી થાય છે. અને ઉંચ વર્ણ-પણાનો અભિમાનને લીધે જેઓનું મનુષ્યપણું નષ્ટ થયેલું છે, તેઓને અભિમાનની ખાણમાંથી બચાવી મનુષ્યપણું પ્રત્યક્ષ કરાવનારું થાય છે.

૧. આ અંત્યજ સ્તોત્ર અમને અમારા સત્યધર્મનું જ્ઞાન કરાવનારું થાય છે.

૨. આ સ્તોત્ર અમને અમારી ફરજ જાણવવામાં દ્રઢતા આપનારું થાય છે.

૩. આ અંત્યજ સ્તોત્ર અમને મનુષ્ય જાત તરફ ઉદાર વિચારો ધરવાનું બળ આપનારું થાય છે.

૪. આ અંત્યજ સ્તોત્ર હિંદુઓ ઉપરનું કલંક ધોઈ નાખનારું થાય છે.

૫. આ અંત્યજ સ્તોત્ર વિના વાંકે તળએલા કરોડો માણસોના હિંદ દેવીની સેવામાં ઉમેરો કરનારું થાય છે.



